

राजभाषा अनुभाग के वार्षिक क्रियाकलाप

1. प्रत्येक तिमाही में राजभाषा क्रियान्वयन के प्रगामी प्रयोग से संबंधित रिपोर्ट को तैयार कर तिमाही के दौरान राजभाषा क्रियान्वयन समिति की बैठक आयोजन किया जाता है।
2. नगर राजभाषा कार्यान्वयन समिति की छमाही बैठक में सम्मिलित होना तथा लिए गए निर्णयों को कार्यालय में प्रभावी रूप से लागू करना।
3. कार्यालय के विभिन्न अनुभागों का राजभाषा क्रियान्वयन संबंधी निरीक्षण करना एवं सुधारात्मक निर्देश जारी करना।
4. राजभाषा विभाग द्वारा दिए जा रहे विभिन्न प्रशिक्षण कार्यक्रमों जैसे टंकण, भाषा आदि के लिए कर्मियों को नामित कर प्रशिक्षण प्रदान करना।
5. राजभाषा के क्रियान्वयन एवं प्रचार प्रसार हेतु, गृह पत्रिका, कार्यशाला, पुस्तकालय आदि से संबंधित विभिन्न क्रियाकलाप करना।
6. राजभाषा विभाग, गृह मंत्रालय भारत सरकार तथा मुख्यालय से प्राप्त निदेशों एवं उनके द्वारा किए जाने वाले निरीक्षणों से संबन्धित कार्यों का संचालन करना।
7. हिंदी दिवस एवं पखवाड़ा का आयोजन।

राजभाषा विभाग एवं मुख्यालय कार्यालय के दिशा निर्देशानुसार इस कार्यालय में हिन्दी दिवस/पखवाड़ा का आयोजन किया जाता है। प्रधान महालेखाकार (ले.प.)-1 महाराष्ट्र, मुंबई कार्यालय में दिनांक:14.09.2021 से 27.09.2021 तक हिन्दी दिवस/पखवाड़ा का आयोजन किया गया। इस दौरान विभिन्न प्रतियोगिताएँ जैसे आशु-भाषण प्रतियोगिता, पोस्टर प्रतियोगिता, निबंध प्रतियोगिता, अनुवाद प्रतियोगिता, हिन्दी कार्यशाला एवं एम.टी.एस. हेतु पत्राचार प्रतियोगिता का भी आयोजन किया गया।

दिनांक:27.09.2021 को हिन्दी पखवाड़ा का समापन एवं पुरस्कार वितरण समारोह आयोजित किया गया। जिन शाखाओं द्वारा राजभाषा हिन्दी में वर्ष 2020-21 के दौरान उत्कृष्ट कार्य किया गया उन्हें राजभाषा शील्ड तथा पखवाड़े के दौरान आयोजित प्रतियोगिताओं के विजेताओं को पुरस्कृत किया गया। कार्यक्रम के दौरान कार्यालयीन गृह पत्रिका “अक्षर” का विमोचन प्रधान महालेखाकार द्वारा किया गया। समारोह की अध्यक्षता प्रधान महालेखाकार द्वारा किया गया उन्होंने कार्यालयीन कार्यों में राजभाषा हिन्दी के प्रयोग को बढ़ावा देने संबंधी अपने विचारों से कार्यालय के अधिकारियों/कर्मचारियों का मार्ग दर्शन किया तथा राजभाषा के बदलते स्वरूप एवं उसके महत्व पर प्रकाश डाला। प्रतियोगिताओं एवं कार्यक्रमों में कार्यालय के अधिकारियों/कर्मचारियों ने बढ़ चढ़कर भाग लिया एवं पूरे आयोजन को सफल बनाया।